

കാവിപ്പടയുടെ സാധ്യതകൾ

കെ. രാജേശ്വരി



കാവിപ്പടയുടെ സാധ്യതകൾ

കെ. രാജേശ്വരി

(മലയാളം: ലേഖനം)

© 2025, Adv. A. Jayasankar

The electronic versions have been created by making use of the production infrastructure of [River Valley Technologies](#).

The electronic versions were generated from sources marked up in [L^AT_EX](#) in a computer running GNU/LINUX operating system. PDF was typeset using [X_YL^AT_EX](#) from [T_EXLive](#) 2020 and the cloud framework, [Ithal](#) ([ഇതൾ](#)). The base font used was traditional script of Rachana, contributed by KH Hussain, et al. and maintained by [Rachana Institute of Typography](#). The font used for Latin script was [Linux Libertine](#) developed by Philipp H. Poll.

The electronic versions are released under the provisions of [Creative Commons Attribution Non-commercial ShareAlike](#) license for free download and usage.

Cover: [Dutch Girl at Breakfast](#), a painting by [Jean-Étienne Liotard](#) (1702–1789). The image is taken from [Wikimedia Commons](#) and is gratefully acknowledged.


Sayahna Foundation

JWRA 34, Jagathy, Trivandrum, India 695014

URL: www.sayahna.org


കാവിപ്പട്ടയുടെ സാധ്യതകൾ

നടികൾ തിലകം ശിവാജി ഗണേശനെ ഒരുകാലത്ത് തമിഴിലെ ദിലീപ് കമാർ എന്നാണ് വിവരദോഷി കൾ വിശേഷിപ്പിച്ചിരുന്നതു്. ആത്മാഭിമാനികളായ തമിഴകർ ദിലീപിനെ ഹിന്ദിസിനിമയിലെ ശിവാജിയെന്ന് വിളിച്ച് തിരിച്ചടി ചെയ്താണ് ചരിത്രം. മുത്തുവേൽ കരുണാനിധിയെ നാളിതുവരെ തമിഴ് ബാദൽ എന്ന് വിളിക്കാൻ ആരും മുതിർന്നിട്ടില്ല. അതുകൊണ്ടുതന്നെ പ്രാകാശ്സിംഗ് ബാദലിനെ പഞ്ചാബ് കലൈഞ്ജർ എന്ന് തിരിച്ചുവിളിക്കാനും ഇടവന്നില്ല.



മുത്തുവേൽ കരുണാനിധി

ഒറ്റനോട്ടത്തിൽ വൈജാത്യങ്ങളാണ് കൂടുതൽ. കലൈഞ്ജർക്ക് താടിയും തലപ്പാവുമില്ല. ബാദലിന് കറുപ്പു കണ്ണടയോ മഞ്ഞ ഷാജോ പതിവില്ല. തനി നാസ്തികനാണ് കരുണാനിധി; പരമഭക്തനാണ് സർദാർജി. പഞ്ചാബിഭാഷയോടും ഗുർമുഖി ലിപിയോടുമുള്ള സ്നേഹം നിലനിറുത്തിക്കൊണ്ടുതന്നെ അത്യുവശ്യം ഹിന്ദിയും ഇംഗ്ലീഷും ഉപയോഗിക്കാൻ ബാദലിന് മടിയില്ല. കലൈഞ്ജർ തമിഴേ ശൃസിക്കു. തമിഴേ എഴുതു. തമിഴേ പറയു.




പ്രകാശ് സിംഗ് ബാദൽ


വിശദാംശങ്ങളിൽ ഇവർ തമ്മിലുള്ള സാദൃശ്യം അദ്ഭുതാവഹം. കരുണാനിധി ജനിച്ചത് 1924-ൽ, ദ്രാവിഡ കഴകത്തിൽ ചേർന്നത് 1948-ൽ, മദ്രാസ് നിയമസഭാംഗമായത് 1957-ൽ. ബാദൽ ജനിച്ചത് 1925-ൽ, അക്കാലിദൾ പ്രവർത്തനമായത് 1947-ൽ, പഞ്ചാബ് നിയമസഭയിലേക്ക് ആദ്യം ജയിച്ചത് 1957-ൽ. പഞ്ചാബിലും തമിഴ്നാട്ടിലും കോൺഗ്രസിന്റെ അധികാരകത്തക തകർന്നത് ഒരേ വർഷം—1967. അണ്ണാ ദ്രമയുടെ മന്ത്രിസഭയിൽ മരമത്തുവകപ്പിന്റെ ചുമതലക്കാരൻ കരുണാനിധി; സർദാർ ഗുർണാസിംഗിന്റെ സാമൂഹിക വികസന-പഞ്ചായത്തുകാര്യ മന്ത്രി പ്രകാശ് സിംഗ് ബാദൽ. കരുണാനിധി ആദ്യം മുഖ്യമന്ത്രിയായത് 45-ാം വയസ്സിൽ, 1969-ൽ. ആദ്യമായി മുഖ്യമന്ത്രി പദമേൽക്കുമ്പോൾ ബാദലിന്റെ പ്രായവും 45 തന്നെ. വർഷം 1970. 356-ാം അനുച്ഛേദത്തിന്റെ ഉരകളായിട്ടുണ്ട് ഇരുവരും. 1980-ൽ ബാദലിന്റെ മന്ത്രിസഭയെ കേന്ദ്രം ഡിസ്മിസ് ചെയ്തു. 1975-ലും 1991-ലും അതേ വിധിയുണ്ടായി കരുണാനിധി നയിച്ച മന്ത്രിസഭകൾക്കും.

തിവ്രവാദി-വിഘടനവാദ പ്രസ്ഥാനങ്ങൾ ഇരുനേതാക്കളുടെയും ജീവചരിത്രത്തിൽ കരിനിഴൽ വീശുന്നു. ഖാലിസ്ഥാൻ വാദികളുമായി ബാദലിനും എൽ. ടി. ടി. ഇ.-യുമായി കരുണാനിധിക്കുമുള്ള ബന്ധം സുവിദിതം. ഇന്ദിരാഗാന്ധിയുടെ ജീവനെടുത്തത് സിക്ക് തീവ്രവാദികൾ, രാജീവിനെ വധിച്ചത് തമിഴ് പൂലികൾ. ബാദലിനെയോ കലൈഞ്ജരെയോ തീവ്രവാദികൾക്ക് പ്രിയം പോര... തമിഴ് അതിതിവ്രവാദികൾ വൈകോയുടെ കൂടെ, സിഖ് അത്യുഗ്രവാദികൾ സിംരജ്ഞിത് സിംഗ് മാനോടൊപ്പം.

ഉറ്റ സഹപ്രവർത്തകനായിരുന്ന എം. ജി. രാമചന്ദ്രൻ വേറെ പാർട്ടിയുണ്ടാക്കി ഒരു വ്യാഴവട്ടക്കാലം (1977-89) കലൈഞ്ജറെ പ്രതിപക്ഷത്തിരുത്തി. ബാദലിനുമുണ്ടായിട്ടുണ്ട്. അക്കാലി രാഷ്ട്രീയത്തിൽ ഗ്രഹണകാലം. 1985-ൽ സിനിയോറിറ്റി മറികടന്ന് സുർജിത് സിംഗ് ബർണാല മുഖ്യമന്ത്രിയായി. 1980-ൽ നഷ്ടപ്പെട്ട മുഖ്യമന്ത്രി പദം വിണ്ടെടുക്കാൻ ബാദലിന് 1997 വരെ കാത്തിരിക്കേണ്ടിവന്നു.



ഇന്ദിരാഗാന്ധി




മു. ക. സ്റ്റാലിൻ

ബാദലും കരുണാനിധിയും ഒരുപോലെ അഴിമതിയാരോപണ വിധേയർ ദോഷം പറയരുതല്ലോ, ആരോപണം ഉന്നയിക്കുന്നവർ ഇവരേക്കാൾ അഴി

മതിക്കാർ. ജനനന്മയെ ലാക്കാക്കി രണ്ടുപേരും മക്കളെ രാഷ്ട്രീയത്തിലിറക്കിയിട്ടുണ്ട്. കലൈഞ്ജരുടെ അനന്തരാവകാശി മു. ക. സ്റ്റാലിൻ, മുൻ ചെന്നൈ മേയർ; പ്രകാശിന്റേത് സുഖ്ബിർ സിംഗ് ബാദൽ, ഫരിദ് കോട്ടിൽനിന്നുള്ള പാർലമെന്റംഗം.


മരണപര്യന്തം അധികാരത്തിൽ തുടരണം, ജനങ്ങളെ സേവിക്കണം എന്ന നിർബന്ധമുള്ളവരാണ് ഇന്ത്യാ മഹാരാജ്യത്തെ ബഹുഭൂരിപക്ഷം നേതാക്കളും. സാമാന്യനിയമത്തിന് അപവാദമല്ല കലൈഞ്ജരും ബാദലും. കഴിഞ്ഞ മേയിൽ, തന്റെ 82-ാം വയസ്സിൽ തമിഴക മുതൽ അമൈച്ചർ പദവിയിൽ മടങ്ങിയെത്തി, മുത്തുവേൽ കരുണാനിധി. ബാദലിനിപ്പോൾ 82 നടപ്പാണ്. അധികാരം, ഇപ്പോഴില്ലെങ്കിൽ ഇനിയൊരിക്കലുമില്ല.




സുർജിത് സിംഗ് ബർണാല

ഫെബ്രുവരി 13-ന് പഞ്ചാബ് നിയമസഭയിലേക്ക് തെരഞ്ഞെടുപ്പാണ്. ഒരു വശത്ത് കോൺഗ്രസ്, മറുവശത്ത് അക്കാലിദൾ-ബി. ജെ. പി. സഖ്യം. ഇടതു-വലത് കമ്യൂണിസ്റ്റു പാർട്ടികളും ബൽവന്ത് സിംഗ് രാമുവാലിയുടെ ലോക് ഭലായ് പാർട്ടിയും വിമത ബി. എസ്. പി.-യും ചേർന്ന മൂന്നാം മുന്നണി. പിന്നെ എരിയംവെയിലത്തുകയിലും കത്തിബി. എസ്. പി.-യും മാൻ വിഭാഗം അക്കാലിദളും.

കോൺഗ്രസ് സേനയെ നയിക്കുന്നത് മുഖ്യമന്ത്രി അമരീന്ദർ സിംഗ്, പാട്ടാല രാജകുടുംബംഗം, മുൻ പട്ടാള ഉദ്യോഗസ്ഥൻ. അക്കാലികളുടെ അഴിമതി അവസാനിപ്പിക്കും, സൽഭരണം ഉറപ്പാക്കും, കണ്ണല്ലാത്തതൊക്കെ പൊന്നാക്കും എന്ന് വാഗ്ദാനം ചെയ്ത് അധികാരത്തിൽ വന്ന ദേഹം. ബാദലിനെതിരെ അഴിമതിക്കേസുകൾ റജിസ്റ്റർ ചെയ്ത എന്ന് സത്യം.



ബൽവന്ത് സിംഗ് രാമുവാലിയ



രജിന്ദർ കുമാർ ദേത്രി


ഉമ്മൻചാണ്ടിയേക്കാൾ വിദഗ്ദ്ധമായി വിരുദ്ധ ഗ്രൂപ്പുകളെ തളച്ചവൻ അമരേന്ദ്രൻ. രജിന്ദർ കുമാർ ദേട്ടലും ഷംഷേർ സിംഗ് ദളോളയും നിഷ്പേദമായി. മുഖ്യമന്ത്രിയെ മാറ്റാൻ വിമതർ നടത്തിയ സകല ശ്രമവും പരാജയത്തിൽ കലാശിച്ചു. മുഖ്യനാണെങ്കിൽ ബന്ധുക്കൾക്കും അനുയായികൾക്കും വാരിക്കോരിക്കൊടുത്തു. സ്ഥാനാർഥി നിർണയത്തിലും ഇതാവർത്തിച്ചു. സീറ്റു കിട്ടാത്തവരത്രയും സ്വതന്ത്രരായി പത്രിക കൊടുത്തു. റിബലുകളുടെ ഒമ്പതാമുൽസവം.

2002-ൽ പോലും കോൺഗ്രസിന് അക്കാലിദളിനെ നിലംപരിശാക്കാൻ കഴിഞ്ഞില്ല. ഹിന്ദു ഭൂരിപക്ഷ കേന്ദ്രങ്ങളിൽ ബി. ജെ. പി.-ക്കാണ് കനത്ത അടി കിട്ടിയത്. 117 അംഗനിയമസഭയിൽ കോൺഗ്രസ് 62, സി. പി. ഐ. 2, അക്കാലിദൾ 41, ബി. ജെ. പി. 3, കക്ഷിരഹിതർ 9. കോൺഗ്രസിനും സി. പി. ഐ.-ക്കും കൂടി 37.96 ശതമാനം വോട്ട് കിട്ടിയപ്പോൾ അക്കാലി-ബി. ജെ. പി. സഖ്യത്തിന് 36.75 ശതമാനം നേടാൻ കഴിഞ്ഞു.

ഇത്തവണ കോൺഗ്രസ്-സി. പി. ഐ. ധാരണയില്ല. സഖാക്കൾക്ക് ഒന്നോ ഒന്നരയോ സീറ്റ് ജയിക്കാനൊത്താൽ ഭാഗ്യം. മിക്ക സ്ഥലത്തും ജാമ്യസംഖ്യ പോകുമെന്നതും സൂഷ്മം. പക്ഷേ, കമ്യൂണിസ്റ്റുകാർ ഭിന്നിപ്പിക്കുന്ന മതേതര വോട്ടുകൾ കോൺഗ്രസിന്റെ കഴിമാതും. കാൻഷിറാമിന്റെ ജന്മദേശമാണ് പഞ്ചാബ്. ബി. എസ്. പി. പിൻവലിക്കുന്നതും കോൺഗ്രസിന്റെ വോട്ടുബാങ്കിൽനിന്നു തന്നെ.




അമരീന്ദർ സിംഗ്



ഷംഷേർ സിംഗ് ദളോള

1999-ലെ പാർലമെന്റ് തെരഞ്ഞെടുപ്പിൽ സംസ്ഥാനത്ത് കോൺഗ്രസിനായിരുന്ന മുൻതൂക്കം. 2002-ൽ നിയമസഭയിലേക്കും അതേ ജനവിധി ആവർത്തിച്ചു. 2004-ലെ ലോക്സഭാ തെരഞ്ഞെടുപ്പിൽ അക്കാലി-ബി. ജെ. പി. സഖ്യം വൻ വിജയം നേടി. അക്കാലിദളിന് എട്ടും ബി. ജെ. പി.-ക്ക് മൂന്നും സീറ്റുകൾ കിട്ടിയപ്പോൾ കോൺഗ്രസിന് പാട്ടാലയും ജലന്ധരും മാത്രമേ ജയിക്കാനായുള്ളൂ. മുതിർന്ന നേതാവ് ആർ. എൽ. ഭാട്ടു കത്തക സീറായ അമൃത്സറിൽ ക്രിക്കറ്റ് കളിക്കാരനോട് തോറ്റ് ബൗളർ ഹാറ്റിട്ടു. ഭാട്ടുജിയെ പിന്നിട്ട് ഗവർണറാക്കി കേരളത്തിലേക്ക് നാടുകടത്തി.

പാർട്ടി ഭരിക്കുന്ന രണ്ട് സംസ്ഥാനങ്ങളിലാണ് 2004-ൽ കോൺഗ്രസിന് തിരിച്ചടിയുണ്ടായത്. ഒന്ന് കേരളം, മറ്റേത് പഞ്ചാബ്. പ്രബുദ്ധ കേരളം 2006-ൽ നിയമസഭയിലേക്ക് അതേ വിധിയെഴുത്ത് ആവർത്തിച്ചു. ഇത് പഞ്ചാബിന്റെ ഊഴം.



ഉത്തമചാണ്ടി

ഗ്രാമീണ സിഖ് കർഷകരാണ് അക്കാലി ദളിന്റെ നട്ടെല്ല്. ഗുരുദാസാ പ്രബന്ധക് കമ്മറ്റിയുടെ പിന്തുണയും നിർണായകം. പട്ടണങ്ങളിലാണ് ബി. ജെ. പി.-ക്ക് വേരോട്ടം—പ്രത്യേകിച്ചും കച്ചവടക്കാർക്കിടയിൽ. ഒന്നിടവിട്ട തെരഞ്ഞെടുപ്പുകളിൽ ജാതിഹിന്ദുക്കൾ കോൺഗ്രസിനെയും ബി. ജെ. പി.-യെയും മാറിമാറി പരീക്ഷിക്കുന്നു. എതുപക്ഷം ജയിച്ചാലും അവരുടെ മേൽക്കൊയ്തിലനിൽക്കുകയും ചെയ്യുന്നു.

അറുപതുകളിൽ ആരംഭിച്ചതാണ് പഞ്ചാബിലെ അക്കാലി-ബി. ജെ. പി. സഖ്യം. ബർണാല കത്തിനിന്ന എൺപതിന്റെ മധ്യത്തിൽ മാത്രമേ അത് ശിഥിലമായിരുന്നുള്ളൂ. ബാദലും വാജ്പേയിയും ഉറ്റ സുഹൃത്തുക്കളാണ്. മൊറാർജി മന്ത്രിസഭയിൽ കറച്ചുകാലം സഹപ്രവർത്തകരായിരുന്നു. 1998-2004 കാലത്ത് വാജ്പേയിയുടെ മന്ത്രിസഭയിലും അക്കാലികളുണ്ടായിരുന്നു. അക്കാലിദളിനെ പിണക്കാതിരിക്കാൻ ബി. ജെ. പി. നേതൃത്വം ദത്തശ്രദ്ധ രാജ്. ലോക്സഭയിലെ ഡബ്ല്യുട്ടി സ്പീക്കർ സ്ഥാനം ചരൺജിത് സിംഗ് അട്വാളിന് നൽകിയത് മകടോദാഹരണം.

മുമ്പൊക്കെ പഞ്ചാബ് ഹരിയാന ബന്ധം സംഘർഷഭരിതമായിരുന്നു. ബിയാന്ത്-സത്ലജ് നദീജലതർക്കം, ചണ്ഡീഗഢ്, അബോഹർ-ഫസ്ലിക്കൈമാറ്റം എന്നിങ്ങനെ നിരവധി വിഷയങ്ങൾ. കേന്ദ്രം ഹരിയാനയെ വഴിവിട്ട സഹായിക്കുന്നു എന്നായിരുന്നു അക്കാലിദളിന്റെ ആക്ഷേപം. (മറിച്ചു ഹരിയാനയെ അവഗണിക്കുന്നു എന്ന് ദേവിലാലിന്റെയും) ഇപ്പോൾ അത്തരം വിഷയങ്ങളൊന്നും സജീവമല്ല. അക്കാലിദളിന് വേണ്ടി ഓംപ്രകാശ് ചൗത്താല പ്രചാരണത്തിനെത്തുന്നു. ഹിന്ദു ജാടുകൾക്കിടയിൽ ചൗത്താലക്കുള്ള സ്വാധീനം അക്കാലി-ബി. ജെ. പി. സഖ്യത്തിന് ഗുണകരമാകും. 36 സീറ്റുകളിൽ ഹിന്ദു വോട്ട് നിർണായകമാണ്. അക്കാലിദൾ സ്വന്തം നിലക്ക് ഏഴ് ഹിന്ദുക്കളെ സ്ഥാനാർഥികളാക്കിയിട്ടുണ്ട്.

“കർഷകർക്ക് വൈദ്യുതി സൗജന്യം” എന്നായിരുന്നു മുസ് പഞ്ചാബിലും ഹരിയാനയിലും തെരഞ്ഞെടുപ്പ് മുദ്രാവാക്യം. നാലു രൂപക്ക് ഒരു കിലോ ആട്ടി. ഇരുപത് രൂപക്ക് ഒരു കിലോ പരിപ്പ് എന്നാണ് ബാദലിന്റെ വാഗ്ദാനം. റോഡുകൾ, വൈദ്യുതി എല്ലാം സുലഭം, സുഭിക്ഷം—അക്കാലി-ബി. ജെ. പി. സഖ്യത്തെ വിജയിപ്പിച്ചാൽ പിന്നെ പഞ്ചാബാണ് പറ്റുദിസ. രണ്ടു രൂപക്ക് അരിയും വീടുതോറ്റും കളർ ടി. വി.-യും വാഗ്ദാനം ചെയ്ത് തെരഞ്ഞെടുപ്പ് ജയിച്ച കരുണാനിധിയെ ഓർമ്മിക്കുക.

‘പഞ്ചാബി സ്റ്റാലിന്’ മൽസരിക്കുന്നില്ല. പകരം പ്രചാരണരംഗത്ത് ഉറച്ചു നിൽക്കുന്നു. വളരെ നേരത്തേ സ്ഥാനാർഥിനിർണയം പൂർത്തിയാക്കി, പ്രചാരണവും തുടങ്ങി. അക്കാലിദൾ 21 യുവാക്കളെ രംഗത്തിറക്കിയിട്ടുണ്ട്. 15 പുതു മുഖ സ്ഥാനാർഥികൾ. അക്ഷരാഭ്യസമുള്ളവർ വേണം മൽസരിക്കാൻ എന്ന് തീരുമാനിച്ചതാണ് സുഖ്ബിർ ബാദലിന്റെ മൗലികമായ സംഭാവന. അക്കാലി സ്ഥാനാർഥികളിൽ 40 ശതമാനം ബിരുദധാരികളാണ്.

നവജോത് സിംഗ് സിധു ലോക്സഭാംഗത്വം രാജിവെച്ചതിനെ തുടർന്ന് അമൃത്സർ മണ്ഡലത്തിൽ ഉപതെരഞ്ഞെടുപ്പും ഇതോടൊപ്പം നടക്കുന്നുണ്ട്. നരഹത്യക്കേസിൽ പഞ്ചാബ് ഹരിയാന ഫൈക്കോടതി ശിക്ഷിച്ചതിനെ തുടർന്നാണ് സിധു രാജി കൊടുത്തത്. ശിക്ഷിക്കപ്പെട്ടവർ പാർലമെന്റംഗമായി തുടരരുതെന്ന് ഭരണഘടനയിലോ ജനപ്രാതിനിധ്യനിയമത്തിലോ വ്യവസ്ഥയില്ല. ഉന്നത ധാർമിക മൂല്യങ്ങൾ ഉയർത്തിപ്പിടിക്കാൻ വേണ്ടി രാജിവെച്ചു. സുപ്രീംകോടതി, ശിക്ഷാവിധി സ്റ്റേ ചെയ്തപ്പോൾ വിജയം മത്സരിക്കാൻ തീരുമാനിച്ചു. ഉന്നത ധാർമിക മൂല്യങ്ങളെ സുപ്രീംകോടതി ശ്ലാഘിച്ചു. ബി. ജെ. പി. ഉടനടി സീറ്റും കൊടുത്തു.



വാജ്പേയി

അമൃത്സറിൽ ഡോ. മൻമോഹൻ സിംഗ് മൽസരിക്കണം എന്നൊരാവശ്യം ചില കോൺഗ്രസുകാർ ഉന്നയിച്ചു. പ്രധാനമന്ത്രി രാജ്യസഭാംഗമായി തുടരുന്നത് ഉചിതമല്ല. പഞ്ചാബിന്റെ വിരപുത്രൻ സഭയിൽ അസാമിനെ പ്രതിനിധാനം ചെയ്യുന്നത് ഒട്ടും ശരിയല്ല. അമൃത്സറിൽ മൽസരിച്ചാൽ പൂഷ്പപോലെ ജയിക്കാം, സംസ്ഥാനത്ത് പാർട്ടിയുടെ പ്രചാരണത്തിന് ആക്കം കൂട്ടാം—ഇങ്ങനെ പോയി വാദഗതികൾ.

സ്വന്തം ജനപിന്തുണയെ കറിച്ച് ശരിയായ ധാരണയുള്ളതിനാൽ മൻമോഹൻ ക്ഷണം വിനയപൂർവ്വം നിരാകരിച്ചു. ക്രിക്കറ്റ് കളിക്കാരനോട് കളിക്കാൻ പറ്റിയതല്ല പ്രായവും ആരോഗ്യസ്ഥിതിയും. നമുക്ക് പറ്റിയതല്ല തെരഞ്ഞെടുപ്പുരംഗം. മുമ്പൊരിക്കൽ ദൽഹിയിൽ മൽസരിച്ചു ഡിസന്റായി തോറ്റതാണ്. ജനപിന്തുണയെ ലഭിച്ചു എന്ന ഒറ്റക്കാരണം കൊണ്ടാണ് മദാം സോണിയ മൻമോഹൻ സിംഗിനെ പ്രധാനമന്ത്രിയാക്കിയത്. അദ്ദേഹത്തിന് രാജ്യസഭ ധാരാളം. ആസാമെങ്കിൽ ആസാം, അന്തമാനെങ്കിൽ ആന്തമാൻ.

ഹരിയാന വേർപെട്ട് ഇപ്പോൾ കാണുന്ന രൂപത്തിൽ പഞ്ചാബ് സംസ്ഥാനമുണ്ടായത് 1966-ലാണ്. കഴിഞ്ഞ നാലു പതിറ്റാണ്ടിനിടയിൽ ഒരു പാർട്ടിയും അടൂപ്പിച്ചു രണ്ടുവട്ടം ജയിച്ച ചരിത്രമില്ല. 1967-ൽ അക്കാലി സഖ്യം, 1972-ൽ കോൺഗ്രസ്, 1977-ൽ അക്കാലി-ജനതാ സഖ്യം, 1980-ൽ കോൺഗ്രസ്, 1987-ൽ അക്കാലിദൾ, 1992-ൽ കോൺഗ്രസ്, 1997-ൽ അക്കാലി-ബി. ജെ. പി. സഖ്യം. 2002-ൽ കോൺഗ്രസ്. ആ നിലക്കും ഇത്തവണ അക്കാലികൾക്കാണ് സാധ്യത. അഞ്ചോ ആറോ ശതമാനം വോട്ട് വ്യതിയാനമുണ്ടാകുകയും അക്കാലി-ബി. ജെ. പി. സഖ്യം മുന്നിൽ രണ്ടോ അതിലധികമോ ഭൂരിപക്ഷത്തോടെ ഭരണം പിടിക്കുകയും ചെയ്യുമെന്നാണ് സൂചന. ബാദലിന്റെ പുനരാഗമനം സുവ്യക്തം, സുനിശ്ചിതം.

പഞ്ചാബിനൊപ്പം തെരഞ്ഞെടുപ്പ് നടക്കുന്ന ഉത്തരഖണ്ഡിലും ഭരണവിരുദ്ധ വികാരം മുതലെടുത്ത് ബി. ജെ. പി. അധികാരം തിരിച്ചുപിടിക്കാനാണ് സാധ്യത. യു. പി.-ക്കാരുടെ ഭാഗമായിരിക്കുന്ന കാലത്തേ ബി. ജെ. പി.-യുടെ ശക്തികേന്ദ്രമാണത്. നിത്യാനന്ദ സ്വാമിയുടെയും കോഷിയരിയുടെയും ഭരണത്തിന്റെ ധൂണികൊണ്ട് 2002-ൽ കോൺഗ്രസ് ജയിച്ചെന്ന് മാത്രം. എൻ. ഡി. തിവാരിയുടെ ഭരണത്തിന്റെ മേമകൊണ്ട് ഇത്തവണ ബി. ജെ. പി.-ക്കും നേട്ടമുണ്ടാക്കും. പഞ്ചാബിലെയും ഉത്തരഖണ്ഡിലെയും വിജയങ്ങൾ കാവിപ്പടക്ക് ആവേശം പകരും. ഉത്തർപ്രദേശാണ് നിർണായകം. കാരണം, ദൽഹിയിലേക്കുള്ള രാജപാത ലക്നോവിലൂടെയാണ് □

സോണിയ

മൻമോഹൻ സിംഗ്

അഡ്വക്കേറ്റ് എ. ജയശങ്കർ



അഭിഭാഷകനും രാഷ്ട്രീയ നിരീക്ഷകനും രാഷ്ട്രീയ നിരൂപകനുമാണ് അഡ്വക്കേറ്റ് എ. ജയശങ്കർ. മാധ്യമം ദിനപത്രത്തിൽ ‘കെ. രാജേശ്വരി’ എന്ന തൂലികാ നാമത്തിൽ എഴുതിയ ലേഖനങ്ങൾ ശ്രദ്ധിക്കപ്പെട്ടിരുന്നു. മലയാളി

കൾക്കിടയിൽ അദ്ദേഹം കൂടുതൽ പ്രശസ്തി നേടിയത് ഇന്ത്യാവിഷൻ ചാനലിലെ പ്രതിവാദ ദിനപത്ര അവലോകന പരിപാടിയായ വാരാന്ത്യം എന്ന പരിപാടിയിലൂടെയാണ്. തനതായ ഒരു അവതരണ ശൈലിയാണ് ഈ പരിപാടിയിൽ അദ്ദേഹം പ്രകടമാക്കുന്നത്. മലയാളത്തിലെ പ്രമുഖ വാർത്താ ചാനലുകളിലെല്ലാം രാഷ്ട്രീയ ചർച്ചകളിൽ സ്ഥിരം സാന്നിധ്യമാണ് ഇദ്ദേഹം. കേരള രാഷ്ട്രീയത്തിലെയും ഇന്ത്യൻ രാഷ്ട്രീയത്തിലെയും ജയശങ്കറിന്റെ അഗാധമായ അറിവിനൊപ്പം ഹാസ്യവും ഗൗരവവും കലർന്ന അദ്ദേഹത്തിന്റെ നിർഭയത്വത്തോടെയുള്ള അവതരണ രീതിയും ഏറെ ജനപ്രിയമാണ്.

പിൻകുറിപ്പ്

- മുപ്പതു മുതൽ നാല്പതു മിനിറ്റിനകം വായിച്ചു തീർക്കാവുന്ന ഉള്ളടക്കമാണ് സായാഹ്ന പുറത്തിറങ്ങുന്ന ഈ ഫോൺ പിഡിഎഫുകളിൽ ഉള്ളത്. ഇതു വായിക്കുവാനായി ഒരിക്കലും ഒരു കമ്പ്യൂട്ടറോ ഡെസ്ക്ടോപ്പ് ആപ്ലിക്കേഷനുകളോ ആവശ്യമില്ല.
- ആധുനിക മനുഷ്യന്റെ സന്തതസഹചാരിയായ സ്മാർട്ട് ഫോണുകളുടെ സ്ക്രീനിൽ തന്നെ വായിക്കുവാൻ തക്ക രീതിയിലാണ് ഈ പിഡിഎഫുകൾ വിന്യസിച്ചിരിക്കുന്നത്. ഫോണിന്റെ വീതിക്കു നിജപ്പെടുത്തിയ രീതിയിലാണ് മാർജിനുകൾ ചിട്ടപ്പെടുത്തിയിരിക്കുന്നത്.
- പിഡിഎഫ് പ്രമാണങ്ങൾ വായിക്കുവാനുള്ള പ്രയോഗങ്ങൾ എല്ലാതരം സ്മാർട്ട്ഫോണുകളിലും ഇന്ന് ലഭ്യമാണ്. എന്നിരിക്കിലും സൗജന്യമായി കിട്ടുന്ന അഡോബി അക്രോബാറ്റ് റീഡർ ആണ് ഇവയിൽ ഏറ്റവും മുന്തിയത്. അതുകൊണ്ട് അഡോബി റീഡർ ഇൻസ്റ്റാൾ ചെയ്യുകയും അതിൽ ഈ ഫോൺ പിഡിഎഫുകൾ വായിക്കുകയും ചെയ്യുക.
- സ്വതന്ത്രപ്രസാധനം ആഗ്രഹിക്കുന്ന/ഇഷ്ടപ്പെടുന്ന ആർക്കുവേണമെങ്കിലും സായാഹ്നയിലൂടെ സ്വന്തം കൃതികൾ പ്രസാധനം ചെയ്യാവുന്നതാണ്. 30 മുതൽ 60 മിനിറ്റുകൾക്കകം വായിച്ചുതീർക്കാവുന്ന ഉള്ളടക്കം - കഥകൾ, അനുഭവക്കുറിപ്പുകൾ, ലേഖനങ്ങൾ, അഭിമുഖങ്ങൾ, സിനിമാനിരൂപണങ്ങൾ, കവിതകൾ - എന്നു തുടങ്ങി എന്തുവേണമെങ്കിലും അയയ്ക്കാവുന്നതാണ്. അയയ്ക്കേണ്ട വിലാസം: editors@sayahna.org.
- പ്രതികരണങ്ങൾ editors@sayahna.org എന്ന ഇമെയിലിലേയ്ക്കോ, ഈ വെബ് പേജിൽ കമന്റുകളായോ ചേർക്കുക. നിർദ്ദേശങ്ങളും വിമർശനങ്ങളും എപ്പോഴും സ്വീകാര്യമാണ്. അവ സായാഹ്നപ്രവർത്തകർക്ക് കൂടുതൽ ഉത്തേജനം നൽകുന്നതാണ്.